

ສາລະບານ

1. ບົດລາຍງານຂອງກອງປະຊຸມ ຜູ້ບໍລິຫານອາຊີວະສຶກສາ ທົ່ວປະເທດ ຄັ້ງທີ XV A1-2
2. ມະຕິກອງປະຊຸມ ຜູ້ບໍລິຫານອາຊີວະສຶກສາ ທົ່ວປະເທດ ຄັ້ງທີ XV A3-4
3. ບົດສະຫຼຸບ ການປະຕິບັດແຜນພັດທະນາວຽກງານອາຊີວະສຶກສາ ປະຈຳສົກປີ 2013-2014 1-7
4. ທິດທາງແຜນການ ການປະຕິບັດແຜນພັດທະນາວຽກງານອາຊີວະສຶກສາ ປະຈຳສົກປີ 2014-2015 8-14
5. ຄຳສັ່ງ ວ່າດ້ວຍການສະກັດກັ້ນ ແລະ ແກ້ໄຂ ສະພາບປະກົດການຫຍໍ້ຫໍ້ໃນຂະແໜງການສຶກສາ-ກິລາ B1-3
6. ຄຳສັ່ງແນະນຳຂອງລັດຖະມົນຕີວ່າການກະຊວງສຶກສາທິການ ແລະ ກິລາ ສະບັບເລກທີ 0538 B4-5
7. ຄຳແນະນຳກ່ຽວກັບການກວດກາເອກະສານຢັ້ງຢືນການສຶກສາ, ປະກາສະນິຍະບັດ ແລະ ວຸດທິການສຶກສາ ໃນຂອບເຂດທົ່ວປະເທດ ສະບັບເລກທີ 0602/ສສກ.ກກ B6-7



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງສຶກສາທິການ ແລະ ກິລາ	
ເລກທີ: 58.1.3.	ວັນທີ: 17.6.14

ກະຊວງສຶກສາທິການ ແລະ ກິລາ
ກົມອາຊີວະສຶກສາ

ລາຍງານຜົນສໍາເລັດຂອງກອງປະຊຸມຜູ້ບໍລິຫານອາຊີວະສຶກສາ ທົ່ວປະເທດ ປະຈຳປີ 2014 ຄັ້ງວັນທີ 5 ມິຖຸນາ 2014.

ສາທາລະນະລັດ ປະຊາທິປະໄຕ ປະຊາຊົນລາວ

ເລກທີ: 1204 /ສສກ.ອສ

ນະຄອນຫຼວງວຽງຈັນ, ວັນທີ: 17.6.2014

ຮຽນ: ທ່ານ ລັດຖະມົນຕີວ່າການກະຊວງສຶກສາທິການ ແລະ ກິລາ.

ເລື່ອງ: ລາຍງານຜົນສໍາເລັດຂອງກອງປະຊຸມຜູ້ບໍລິຫານອາຊີວະສຶກສາ ທົ່ວປະເທດ ປະຈຳປີ 2014 ຢູ່ທີ່ ແຂວງອັດຕະປື.

- ອີງຕາມ ມະຕິກອງປະຊຸມຜູ້ບໍລິຫານອາຊີວະສຶກສາ ທົ່ວປະເທດ ປະຈຳປີ 2014 ຄັ້ງວັນທີ 5 ມິຖຸນາ 2014.

ກົມອາຊີວະສຶກສາ ຂໍຖືເປັນກຽດຮຽນລາຍງານມາຍັງທ່ານ ຊາບວ່າ: ກອງປະຊຸມ ຜູ້ບໍລິຫານອາຊີວະສຶກສາ ທົ່ວປະເທດ ປະຈຳປີ 2014 ໄດ້ໄຂຂຶ້ນຢ່າງເປັນທາງການ ໃນຕອນເຊົ້າຂອງວັນທີ 05 ມິຖຸນາ 2014 ທີ່ ຫ້ອງປະຊຸມ ໄອຊີທີ (ICT) ພະແນກສຶກສາທິການ ແລະ ກິລາ ແຂວງອັດຕະປື, ໂດຍການໃຫ້ກຽດເປັນປະທານ ຂອງ ທ່ານ ຮສ. ດຣ. ກອງສີ ແສງມະນີ, ລັດຖະມົນຕີຊ່ວຍວ່າການກະຊວງສຶກສາທິການ ແລະ ກິລາ ແລະ ການເຂົ້າຮ່ວມຂອງຜູ້ຊ່ວຍ ລັດຖະມົນຕີ, ຫົວໜ້າຫ້ອງການກະຊວງ, ຫົວໜ້າກົມ/ຮອງຫົວໜ້າກົມ, ຕາງໜ້າກົມຕ່າງໆ, ຫົວໜ້າພະແນກສຶກສາທິ ການ ແລະ ກິລາ 04 ແຂວງພາກໃຕ້, ຜູ້ອໍານວຍການສະຖານອາຊີວະສຶກສາ ທັງພາກລັດ ແລະ ເອກະຊົນ, ພະແນກ ການທີ່ກ່ຽວຂ້ອງຕ່າງໆຂອງແຂວງ, ຫົວໜ້າຂະແໜງອາຊີວະສຶກສາໃນຂອບເຂດທົ່ວປະເທດ ແລະ ສີ່ມວນຊົນຕ່າງໆ ເຂົ້າຮ່ວມທັງໝົດ 105 ຄົນ, ຍິງ 07 ຄົນ.

ກອງປະຊຸມໃນຄັ້ງນີ້ ໄດ້ຮັບຟັງການສະເໜີບັນດາເອກະສານທີ່ສໍາຄັນຕ່າງໆ ເຊັ່ນ: (1) ບົດສະຫຼຸບການຈັດຕັ້ງ ປະຕິບັດແຜນພັດທະນາວຽກງານອາຊີວະສຶກສາ ປະຈຳປີ 2013-2014 ແລະ ທິດທາງແຜນການພັດທະນາວຽກງານ ອາຊີວະສຶກສາ ປະຈຳປີ 2014-2015; (2) ກົດໝາຍວ່າດ້ວຍອາຊີວະສຶກສາ; (3) ຂໍ້ຕົກລົງຂອງລັດຖະມົນຕີວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງວິທະຍາໄລ, ໂຮງຮຽນອາຊີວະສຶກສາ ແລະ ສູນຝຶກອົບຮົມວິຊາຊີບ; (4) ຄໍາສັ່ງ ຂອງລັດຖະມົນຕີວ່າການກະຊວງສຶກສາທິການ ແລະ ກິລາ ວ່າດ້ວຍການສະກັດກັ້ນ ແລະ ແກ້ໄຂສະພາບປະກົດການ ຫຍໍ້ທີ່ໃນຂະແໜງການສຶກສາ ແລະ ກິລາ; (5) ຄໍາສັ່ງແນະນຳຂອງລັດຖະມົນຕີວ່າການກະຊວງສຶກສາທິການ ແລະ ກິລາ ສະບັບເລກທີ 0538/ສສກ.ກກ, ລົງວັນທີ 05 ພຶດສະພາ 2014; ແລະ (6) ຄໍາແນະນຳຂອງລັດຖະມົນຕີວ່າການ ກະຊວງສຶກສາທິການ ແລະ ກິລາ ກ່ຽວກັບການກວດກາເອກະສານຢັ້ງຢືນການສຶກສາ, ປະກາສະນິຍະບັດ ແລະ ວຸດທິ ການສຶກສາໃນຂອບເຂດທົ່ວປະເທດ.

ຫຼັງຈາກນັ້ນ, ກອງປະຊຸມໃນຄັ້ງນີ້ໄດ້ຮັບກຽດຊີ້ນຳຈາກທ່ານລັດຖະມົນຕີຊ່ວຍວ່າການກະຊວງສຶກສາທິການ ແລະ ກິລາ, ຊຶ່ງທ່ານກໍ່ໄດ້ເນັ້ນໜັກກ່ຽວກັບປະເດັນຕ່າງໆຂອງການພັດທະນາວຽກງານອາຊີວະສຶກສາ, ໂດຍສະເພາະ ແມ່ນການປະຕິຮູບລະບົບການສຶກສາແຫ່ງຊາດ ໄລຍະທີ II ແລະ ການພັດທະນາຕາມແຜນຍຸດທະສາດການພັດທະນາ ອາຊີວະສຶກສາ ແລະ ແຜນແມ່ບົດການພັດທະນາອາຊີວະສຶກສາ 2008-2015 ໃຫ້ປະກົດຜົນເປັນຈິງເທື່ອລະກ້າວ ໂດຍເລັ່ງໃສ່ການສືບຕໍ່ປະຕິບັດຕາມແນວທາງປ່ຽນແປງໃໝ່ຂອງພັກ ເພື່ອພັດທະນາຊັບພະຍາກອນມະນຸດ ໃຫ້ສອດ ຄ່ອງກັບຍຸດທະສາດແຫ່ງການພັດທະນາ ແລະ ໂຄງປະກອບເສດຖະກິດຂອງປະເທດ ກໍ່ຄືຄວາມຮຽກຮ້ອງຕ້ອງການ ຂອງການເຊື່ອມໂຍງເຂົ້າກັບປະຊາຄົມເສດຖະກິດອາຊຽນ (AEC) ໃນທ້າຍປີ 2015 ແລະ ເຊື່ອມໂຍງກັບສາກົນ.

